

जबलपुर के बड़ी ओमती क्षेत्र में राज आष्टीकल्स में बिक रहे थे नकली रैबेन के चश्मे, पुलिस की दबिश में खुलासा



जबलपुर. एमपी के जबलपुर स्थित बड़ी ओमती क्षेत्र में राज आष्टीकल्स के संचालक पदम कुमार मेलानी द्वारा लम्बे समय से रैबेन के नकली चश्में बेचकर ग्राहकों के साथ ठगी कर रहा है. इस बात का खुलासा आज ओमती पुलिस द्वारा दी गई दबिश में हुआ है. पुलिस ने राज आष्टीकल्स से 1435 नग रैबेन कंपनी के हुबहू नकली चश्में व 610 कवर बरामद किए हैं.

स संबंध में ओमती थानाप्रभारी विपिन तिवारी ने बताया कि यूनाईटेड ओवरसीज ट्रेडमार्क कम्पनी के फील्ड मैनेजर ने एसपी सिद्धार्थ बहुगुणा से शिकायत की थी कि बड़ी ओमती क्षेत्र में राज आष्टीकल्स में रैबेन कम्पनी के हुबहू नकली चश्में बेचे जा रहे हैं. इसके बाद ओमती पुलिस की टीम ने रियाज होटल के सामने राज आष्टीकल्स में दबिश दी. जहां पर दुकान संचालक पदम कुमार पिता होतचंद्र मेलानी उम्र 44 साल निवासी आदर्शनगर को जानकारी दी. इसके बाद दुकान की तलाशी ली तो रैबेन कम्पनी के हुबहू दिखने वाले नकली चश्में एक बाक्स में 495 नग, दूसरे बाक्स में 330 नग, तीसरे बाक्स में 290 नग, चौथे बाक्स में 170 नग व पांचवे बाक्स में 150 नग मिले. इसके अलावा एक पेटी में 500 कवर व एक अन्य पेटी में 110 कवर रखे मिले. जिन्हे कंपनी के मैनेजर चेक किया तो नकली रैबेन के चश्में होना पाया. पुलिस ने दुकान से 1435 नग नकली चश्में एवं 610 नग कवर कुल कीमती 77000 रुपए के बरामद कर दुकान मालिक पदम कुमार मेलानी के विरुद्ध धारा 51, 63 कापीराईट एक्ट 1957 के तहत प्रकरण दर्ज किया है.

Source: <https://www.palpalindia.com/2023/02/22/madhya-pradesh-Jabalpur-badi-omati-raj-opticals-sell-fake-raben-spectacles-Police-raid-Director-Padam-Kumar-Melani-news-in-hindi.html>